

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

28 مئی 2019

برطانیہ کے رویال سوسائٹی آف کیمسٹری کے لئے جامعہ کے فیکلٹی ممبر کا انتخاب

ڈاکٹر محمد امتیاز حسان، اسٹنٹ پروفیسر سینٹر فار اسٹریٹجی ریسیرچ ان بیسک سائنس جامعہ ملیہ اسلامیہ کو برطانیہ کے رویال سوسائٹی آف کیمسٹری نے فیلو کی حیثیت سے منتخب کر لیا ہے۔ ان کا یہ انتخاب میڈیکل کیمسٹری اور اسٹریکچرل بائیولوجی میں ان کے کام اور خدمات کو دیکھتے ہوئے کیا گیا۔ رویال سوسائٹی آف کیمسٹری کی جانب سے یہ عمل دنیا بھر کے اس میدان کے ماہرین اور باریک نظر رکھنے والوں کی جانب سے کیا جاتا ہے اور انہیں کا انتخاب عمل میں آتا ہے جو واقعی اس میدان کے شہسوار اور ماہر تصور کئے جاتے ہیں۔

دنیا کے قدیم اور معتبر ادارے کی جانب سے اس قسم کا انتخاب یقیناً فخر کی بات ہے۔ ہر سال منتخب ہونے والے فیلو کا نام لندن کی معروف میگزین 'دی ٹائمز' کی زینت بنتا ہے۔

اس ادارہ کا قیام 1841 میں عمل میں آیا تھا۔ یورپ میں اس ادارہ کو بڑی قدر و منزلت کی نگاہ سے دیکھا جاتا ہے جس نے خصوصی طور پر کیمیکل سائنسز کے میدان میں کارہائے نمایاں انجام دیا ہے۔ یہ ادارہ حکومتی پالیسی سازی، اکادمی اور صنعتی اداروں کے لئے بھی اہم مرکز کے طور پر معروف ہے جو سائنس، اختراع، ایجاد، نئی معلومات اور تعاون و اشتراک کے لئے اپنی شناخت رکھتی ہے۔

بتاتے چلیں کہ امتیاز حسان نے ایمس سے پی ایچ ڈی کی ڈگری حاصل کی ہے، اس کے بعد ہی انہوں نے جامعہ ملیہ اسلامیہ سے وابستگی اختیار کی اور تدریس کے ساتھ ساتھ تحقیق کے میدان میں بھی اپنے آپ کو مصروف رکھا۔ ڈاکٹر حسان ملک کے ان چند نمائندہ سائنسدانوں میں سے ایک ہیں جن کے کام کی وجہ سے ان کو معتبریت حاصل ہے۔ وہ نیشنل اکیڈمی آف سائنس انڈیا، انڈیو ایس سائنس اینڈ ٹیکنالوجی فورم، ڈی ایس ٹی انڈیا سے بھی وابستہ ہیں۔ ملک و بیرون ملک کے معتبر تحقیقی مجلات میں ان کے واقع مضامین شائع ہو چکے ہیں۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ، نئی دہلی

